




4331CH03




ہندوستان میں مختلف مذہبوں کے ماننے والے لوگ رہتے ہیں۔ ان سب کے تہوار بھی الگ الگ ہیں اور وہ انھیں اپنے اپنے طریقے سے مناتے ہیں۔ ان میں سے کچھ ایسے تہوار بھی ہیں جو پورے ہندوستان میں منائے جاتے ہیں۔ ایسے تہواروں میں عید، ہولی، دیوالی اور کرسمس وغیرہ بہت مشہور ہیں۔

عید مسلمانوں کا سب سے بڑا تہوار ہے۔ عید کے دن نماز ادا کرنے سے پہلے ایک مقررہ رقم غریبوں میں تقسیم کی جاتی ہے۔ اسے 'فطرہ' کہتے ہیں۔ اسی لیے اس عید کو 'عید الفطر' بھی کہا جاتا ہے۔ اس دن ہر گھر میں سوئیاں بنتی ہیں۔ لوگ مٹھائیاں خرید کر لاتے اور گھر میں بھی



بناتے ہیں۔ اسی لیے اسے میٹھی عید بھی کہا جاتا ہے۔ عید کا مطلب ہی 'خوشی' اور 'خوشی کا تہوار' ہے۔ یہ تہوار رمضان کا مہینہ ختم ہونے کی خوشی میں منایا جاتا ہے۔ مسلمان رمضان کے پورے مہینے روزے رکھتے ہیں۔ روزہ صبح ہونے سے تھوڑی دیر پہلے شروع ہوتا ہے اور سورج ڈوبنے تک جاری رہتا ہے۔ اس دوران روزے



دار نہ کچھ کھاتے ہیں اور نہ پیتے ہیں۔ بس صبح ہونے سے پہلے کچھ کھا پی لیتے ہیں جسے 'سحری' کہتے ہیں۔ سورج ڈوبنے کے بعد روزہ کھولتے ہیں جسے 'افطار' کہا جاتا ہے۔ اکثر لوگ زکوٰۃ بھی اسی مہینے میں نکالتے

ہیں اور اسے ضرورت مندوں میں تقسیم کرتے ہیں۔


رمضان کے روزے پورے ہونے کے بعد جب انتیسویں یا تیسویں روزے



کی شام چاند دکھائی دیتا ہے تو
 اگلے دن بڑے دھوم دھام
 سے عید منائی جاتی ہے۔ کئی
 دن پہلے سے عید کی تیاریاں
 شروع ہو جاتی ہیں۔ بازاروں
 میں بڑی رونق ہوتی ہے۔
 کوئی کپڑے خریدتا ہے تو کوئی



جوتے۔ سوئیاں اور مٹھائیاں تو
 سبھی خریدتے ہیں۔ چوڑیوں اور
 کپڑوں کی دکانوں پر بھپڑ لگی
 ہوتی ہے۔ سب اپنی اپنی پسند
 اور ضرورت کی چیزیں خریدنے
 میں لگے ہوتے ہیں۔ لوگ اپنے
 گھروں کو صاف ستھرا کر کے
 سجاتے ہیں۔



عید کی صبح سبھی نہاد ہو کر
 نئے اور صاف ستھرے کپڑے
 پہنتے ہیں اور عطر لگاتے ہیں۔
 چھوٹے بڑے سبھی عید گاہ یا
 بڑی مسجدوں میں عید کی نماز
 پڑھنے کے لیے جاتے ہیں۔
 نماز پڑھنے کے بعد لوگ آپس
 میں گلے ملتے ہیں اور ایک
 دوسرے کو عید کی مبارک باد
 دیتے ہیں۔ عید کی نماز پڑھ کر
 واپس آتے ہوئے بچوں کے



لیے طرح طرح کے کھلونے اور غبارے خریدے جاتے ہیں۔ گھر آنے کے بعد
 گھر کے بڑے، بچوں کو عیدی دیتے ہیں۔ عیدی پا کر بچے بہت خوش ہوتے ہیں۔
 عید کے موقع پر گھروں میں کھانے پینے کا خاص اہتمام ہوتا ہے۔ سوپاں اور طرح
 طرح کی چیزیں پکائی جاتی ہیں۔ اس موقع پر دوست، رشتہ دار سب مل کر مختلف
 قسم کے پکوان کھاتے ہیں۔ سوپوں اور مٹھائیوں کے بھی مزے لیتے ہیں۔






عید کے دن
عید گاہ کے باہر،
گاؤں اور شہر
میں جگہ جگہ میلہ
لگتا ہے۔ مٹھائی
اور کھلونوں کی
دکانیں سجائی جاتی
ہیں۔ ہنڈولے
بھی لگائے جاتے
ہیں جن میں بچے


جھولا جھولتے ہیں۔ عید کے دن ہر گھر میں بڑی رونق ہوتی ہے۔ بازاروں میں چہل
پہل رہتی ہے اور ہر طرف خوشی کا ماحول ہوتا ہے۔ عید ہمیں آپسی محبت اور اخوت کا
پیغام دیتی ہے۔

اساتذہ کے لیے ہدایات



- عید سے متعلق طلباء سے گفتگو کروائی جاسکتی ہے۔
- مضمون کی تصویروں پر بچوں سے بات چیت کروائی جاسکتی ہے۔





مشق



پڑھیے اور سمجھیے

- ◀ عیدی وہ رقم جو والدین یا رشتے دار عید کے دن بچوں کو دیتے ہیں۔
- ◀ رمضان اسلامی سال کا نوواں مہینہ جس میں مسلمان روزے رکھتے ہیں۔
- ◀ مقررہ رقم طے کی گئی رقم
- ◀ زکوٰۃ مال کا چالیسواں حصہ جو سال گزرنے کے بعد ضرورت مندوں کو دیا جائے۔



- ◀ تقسیم بانٹنا
- ◀ رونق چہل پہل، دھوم دھام
- ◀ آہٹ بھائی چارہ



سوچیے اور بتائیے

1. فطرہ کسے کہتے ہیں؟

2. افطار کس وقت کیا جاتا ہے؟



3. عید کب منائی جاتی ہے؟

.....

4. عید کی نماز کہاں ادا کی جاتی ہے؟

.....

5. روزے دار صبح ہونے سے پہلے جو کچھ کھاتے پیتے ہیں اسے کیا کہتے ہیں؟

.....

6. عیدی کسے کہتے ہیں؟

.....

بلند آواز سے پڑھیے اور خوش خط لکھیے



تقسیم

.....

خوشی

.....

رمضان


.....

تیاریاں

.....

دوست

.....



درست متضاد پر دائرہ بنائیے



مثال:	شام	-	آج	کل	صبح
	خوشی	-	جوش	غم	لطف
	بڑا	-	چھوٹا	سیدھا	بلند
	دن	-	سال	رات	شام
	خاص	-	ساتھی	عام	شان
	گاؤں	-	شہر	بازار	کھیت

دیے گئے الفاظ سے پہلا حرف ہٹا کر مثال کے مطابق نیا لفظ بنائیے



مثال: چہل = ہل

..... = مطلب


..... = دکھائی

..... = اگلے

..... = کپڑے

..... = ختم

..... = مسجدوں



کالم 'الف' اور 'ب' کے صحیح جوڑ ملائیے



ب

الف



عید



ہولی




دسہرہ



دیوالی



کرسمس



اس سبق میں ایک لفظ ہے 'رشتہ دار' جو کہ 'رشتہ' اور 'دار' سے مل کر بنا ہے جس کے معنی ہیں 'رشتہ والے'۔ ایسے ہی نیچے کے الفاظ میں بھی 'دار' جوڑ کر مثال کے مطابق نیا لفظ بنائیے



مثال : خبر + دار = خبردار

ایمان + =

شان + =

دین + =

عزت + =

جان + =

زمین + =

لکھیے



عید کے دن آپ کو جو عیدی ملتی ہے، اس سے آپ کیا کرتے ہیں؟

.....

.....


.....



کیجیے



عید کارڈ بنا کر اس میں رنگ بھریے



پہیلی



کان پکڑ کر ناک پہ بیٹھے ناک چڑھی کہلائے
لوگ اسے آنکھوں پہ بٹھائیں اپنی شان دکھائے

